

# मॉडर्न ड्रग्स का कॉर्पोरेट किंग ए.एन.टी.एफ. के हथ्थे चढ़ा

आरोपी ने राजस्थान और गुजरात तक फैला रखा था नशे का जाल

-कार्यालय संवाददाता-

जयपुर। राजस्थान में नशे के काले कारोबार के खिलाफ बड़ी कार्रवाई करते हुए एंटी नारकोटिक्स टास्क फोर्स (एनटीएफ) ने 7 साल से फरार और 40 हजार रुपए के इनामी तस्कर राजराम उर्फ राजेश (40) को गिरफ्तार कर लिया है। यह कार्रवाई 6 महीने लंबे 'ऑपरेशन जेंटल-मेंटल' के तहत की गई, जिसे अतिरिक्त महानिदेशक पुलिस दिनेश एम.एन. के निर्देशन और आईजी विकास कुमार के नेतृत्व में अंजाम दिया गया।

आईजी विकास कुमार के अनुसार आरोपी को बाड़मेर जिले के धोरीमना क्षेत्र से गिरफ्तार किया गया। जहां वह अपने परिवार से मिलने आया था और एक झोपड़ी में छिपा हुआ था। आरोपी राजस्थान, गुजरात और मध्यप्रदेश में एमडी ड्रग्स की सप्लाई चैन का मुख्य सरगना बना हुआ था।

जांच में सामने आया कि आरोपी ने नशे के कारोबार को पूरी तरह कॉर्पोरेट ढांचे में संगठित कर रखा था। वह खुद को 'मार्केटिंग सीईओ' बताता था, जबकि कोलकाता से पकड़ा गया तस्कर रमेश 'प्रोडक्शन हेड' के रूप में काम करता था। नेटवर्क में फैक्ट्री मैनेजर और अकाउंटिंग हेड जैसे पद भी बनाए गए थे।

राजस्थान के जोधपुर, बाड़मेर, जालौर और सांचौर क्षेत्रों में उसकी एक दर्जन से अधिक एमडी फैक्ट्रियां संचालित होने की जानकारी सामने आई है। यहां से तैयार माल सीधे थोक विक्रेताओं तक पहुंचाया जाता था।



एंटी नारकोटिक्स टास्क फोर्स ने 7 साल से फरार 40 हजार रुपए के इनामी तस्कर राजराम उर्फ राजेश को गिरफ्तार किया।

पुलिस पृष्ठताछ में सामने आया कि आरोपी अब तक करीब 100 करोड़ रुपए मूल्य का एमडी ड्रग्स बाजार में खपा चुका है। प्रति किलो एमडी पर करीब 15 लाख रुपए तक मुनाफा कमाया जाता था। करीब 12 साल पहले आरोपी ने अवैध शराब तस्करी से अपराध की दुनिया में कदम रखा था, जहां उसे 15 हजार रुपए प्रति ट्रिप मिलते थे। बाद में अफीम और डोडा-चूरा तस्करी में जुड़कर कमाई बढ़ी और अंततः एमडी नेटवर्क से जुड़कर बड़ा तस्कर बन गया।

आरोपी ने गिरफ्तारी से बचने के लिए गांव में मुखबिरों का नेटवर्क तैयार कर रखा था। सूचना मिलते ही वह खेतों के रास्ते फरार हो जाता था। तीन बार पहले भी पुलिस कार्रवाई के दौरान भाग निकलने में सफल रहा था।

इस बार भी उसने एनटीएफ को गुमराह करने के लिए अपनी स्कॉपीयो गाड़ी में गुणों को भेज दिया और खुद झोपड़ी में छिपा रहा। पुलिस ने वाहन का पीछा करने के बजाय उसकी एक करीबी महिला मित्र पर नजर रखी, जो उसे खाना देने जा रही थी। इसी आधार पर लोकेशन ट्रैक कर टीएम ने आरोपी को घर दबोचा।

आरोपी तंत्र-मंत्र और जादू-टोने में गहरा विश्वास करता था। वह हर अभावस्था पर उतराखंड के कैंची धाम और हरिद्वार जाता था। दो माह पूर्व हरिद्वार के पास एनटीएफ से मुठभेड़ के दौरान भी वह भागने में सफल रहा था। चौकाने वाली बात यह है कि आरोपी का पिता होमगार्ड में तैनात है, लेकिन आरोपी ने इसी का फायदा उठाकर वर्षों तक पुलिस से बचाव

■ बाड़मेर के धोरीमना क्षेत्र में परिवार से मिलने आया था आरोपी, झोपड़ी में छिपा हुआ था

■ राजस्थान के जोधपुर, बाड़मेर, जालौर और सांचौर क्षेत्रों में आरोपी की एक दर्जन से अधिक एमडी फैक्ट्रियां संचालित होने की जानकारी सामने आई है। यहां से तैयार माल सीधे थोक विक्रेताओं तक पहुंचाया जाता था।

किया। उसने अपने रिश्तेदारों को भी इस नेटवर्क में शामिल किया, जिसमें उसका बहनोई मांगीलाल फैक्ट्री मैनेजर के रूप में काम करता था। एनटीएफ ने इस अभियान का नाम 'ऑपरेशन जेंटल-मेंटल' आरोपी की दोहरी छवि के आधार पर रखा। वह सामाजिक रूप से खुद को 'जेंटल' दिखाता था, जबकि अपराध जगत में उसकी छवि 'मेंटल' यानी असामान्य सोच रखने वाले व्यक्ति की थी। आईजी विकास कुमार के अनुसार राज्य में एमडी जैसे घातक नशे के कारोबार को खत्म करने के लिए अभियान लगातार जारी रहेगा और इसमें शामिल किसी भी तस्कर को बख्शा नहीं जाएगा।

# मुख्यमंत्री भजनलाल शर्मा गोविंददेवजी की महाआरती में शामिल हुए

राजस्थान दिवस की पूर्व संध्या पर आस्था, परंपरा एवं संस्कृति का अनूठा संगम नजर आया



मुख्यमंत्री भजनलाल शर्मा ने बुधवार शाम को सपत्नीक गोविंददेवजी की महाआरती में शामिल होकर पूजा-अर्चना की।

जयपुर (कासं)। मुख्यमंत्री भजनलाल शर्मा राजस्थान दिवस की पूर्व संध्या पर बुधवार को गोविंददेवजी की महाआरती में शामिल हुए। उन्होंने विधिवत मंत्रोच्चार के मध्य सपत्नीक आरती एवं पूजा-अर्चना करते हुए प्रदेश की खुशहाली एवं समृद्धि के लिए कामना की।

मुख्यमंत्री ने मंदिर परिसर में मौजूद श्रद्धालुओं का आत्मीयता के साथ अभिवादन किया। इस दौरान मंदिर के महंत ने मुख्यमंत्री को दुपट्टा ओढ़ाकर उनका अभिनंदन किया। राजस्थान दिवस के उपलक्ष्य में आस्था, परंपरा एवं संस्कृति के इस अनूठे संगम से पूरा

■ राजस्थान दिवस के उपलक्ष्य में प्रदेशभर में राजकीय मंदिरों में विशेष आयोजन

वातावरण भक्तिमय हो उठा। इस अवसर पर संसदीय कार्य मंत्री जोगाराम पटेल, विधायक गोपाल शर्मा, बालमुकुंदाचार्य सहित अन्य जनप्रतिनिधि, अधिकारी एवं बड़ी संख्या में आमजन उपस्थित रहे। उल्लेखनीय है कि मुख्यमंत्री भजनलाल शर्मा की पहल पर गत वर्ष से राजस्थान दिवस अंग्रेजी कलेण्डर के

स्थान पर भारतीय पंचांग की तिथि नव संवत चैत्र शुक्ल प्रतिपदा को मनाने का निर्णय किया गया। राज्य सरकार द्वारा इस वर्ष भी प्रदेशभर में चैत्र शुक्ल प्रतिपदा (19 मार्च) को विभिन्न जनकल्याणकारी कार्यक्रमों के साथ धार्मिक एवं सांस्कृतिक आयोजन के साथ भव्य रूप में राजस्थान दिवस मनाया जा रहा है। इसी क्रम में राजस्थान दिवस की पूर्व संध्या पर देवस्थान विभाग द्वारा विशेष आयोजनों के तहत प्रदेश के सभी राजकीय मंदिरों में सजाने, दीप प्रज्वलन, भजन संध्या और विशेष पूजा-अर्चना एवं आरती भी आयोजित किए जा रहे हैं।

## टी.जे.एस.बी. सहकारी बैंक जयपुर में शुरू

जयपुर। टीजेएसबी सहकारी बैंक लिमिटेड की जयपुर के चित्रकूट मार्ग वैशाली नगर में 165वीं शाखा का शुभारंभ हुआ। इस नई शाखा का उद्घाटन उप मुख्यमंत्री एवं वित्त मंत्री दिया कुमारी ने किया। इस अवसर पर सहकारिता एवं नागरिक उद्युक्त राज्य मंत्री गौतम कुमार दक विशिष्ट अतिथि के रूप में उपस्थित रहे। उप मुख्यमंत्री दिया कुमारी ने कहा कि यह केवल शुरुआत है और निकट भविष्य में राजस्थान में बैंक की अनेक शाखाएं स्थापित होंगी। उन्होंने कहा कि बैंकिंग और सहकारिता क्षेत्र के माध्यम से समाज के वंचित वर्गों और अंतिम पंक्ति में बैठे व्यक्तियों को आर्थिक रूप से सशक्त बनाने की दिशा में संयुक्त प्रयास आवश्यक है। बैंक के अध्यक्ष शरद गंगाल ने बताया कि बैंक की शुरुआत मुंबई से एक छोटे स्वरूप में हुई थी। पहले वर्ष बैंक को मात्र 450 रुपये का लाभ हुआ, जिसमें से 10 प्रतिशत राशि समाज के लिए अनुदान के रूप में दी गई। वर्तमान में बैंक 31 मार्च तक लगभग 25000 करोड़ रुपये का व्यवसाय प्राप्त करने जा रहा है।

## आदिनाथ दिवस पर प्रेरक कार्यक्रम होंगे

-कार्यालय संवाददाता- जयपुर। तत्कालीन शिक्षा निदेशालय राजस्थान जोधपुर ने राजस्थान के सभी सरकारी एवं निजी पॉलिटेक्निक एवं अभियांत्रिकी महा विद्यालयों में तीर्थंकर दिवस (ऋषभ नवमी) पर विभिन्न प्रतियोगिताएं एवं कार्यक्रम आयोजित करने के निर्देश जारी किए हैं। ऋषभनाथ जिन्हें तीर्थंकर आदिनाथ भी कहा जाता है, ने मानवमात्र के कर्म एवं कल्याण के बारे में समृद्धि ज्ञानवर्धन किया। वे केवल जैन धर्म के ही नहीं सभी धर्मों के उद्गाहक थे। सभी धर्मावलंबी उन्हें किसी न किसी रूप में पूजते हैं। राजस्थान समग्र हैं युवा परिषद के अध्यक्ष जितेंद्र जैन एवं जैन बैंकर्स फोरम के अध्यक्ष भाग चन्द जैन ने बताया कि ऐसे कर्मयोगी के प्रति जागरूकता अभियान के अंतर्गत तकनीकी, अभियांत्रिकी महा विद्यालयों में श्रमणों के प्रवचन, समूह चर्चा, विभिन्न प्रतियोगिताएं, चित्र लेखन, गायन, कवित, प्रश्नोत्तर आदि कार्यक्रम आयोजित किया जाना सरकार ने अनिवार्य किया है।

## 830 कारीगरों को 1248 मशीनें भेंट

जयपुर। खादी एवं ग्रामोद्योग आयोग तथा केन्द्रीय सूक्ष्म, लघु व मध्यम उद्यम मंत्रालय ने बुधवार को टोंक जिले की उनियारा स्थित सरकारी स्कूल में 830 कारीगरों को 1248 मशीनें और टूलकिट प्रदान किए। केबीआईसी अध्यक्ष मनोज कुमार ने उन्हें यह मशीनें भेंट करते हुए प्रधानमंत्री नरेंद्र मोदी के 'आत्मनिर्भर भारत' और 'वोकल फॉर लोकल' के संकल्प को जमीनी स्तर पर साकार करने का आव्हान किया। कार्यक्रम में देवली-उनियारा विधायक राजेंद्र गुर्जर भी उपस्थित रहे।

# यूडीएच मंत्री खर्रा ने की दिल्ली में केन्द्रीय मंत्रियों से मुलाकात

प्रदेश में विकास से जुड़े मुद्दों पर हुई महत्वपूर्ण चर्चा

-कार्यालय संवाददाता-

नई दिल्ली। नगरीय विकास और स्वायत्त शासन मंत्री झाबर सिंह खर्रा ने दिल्ली में लोकसभा अध्यक्ष ओम बिड़ला सहित केंद्रीय सड़क परिवहन एवं राजमार्ग मंत्री नितिन गडकरी और केन्द्रीय रेल मंत्री अश्विनी वैष्णव, केन्द्रीय कानून एवं न्याय राज्यमंत्री अर्जुन राम मेघवाल से मुलाकात कर प्रदेश के समग्र विकास से संबंधित विभिन्न महत्वपूर्ण विषयों पर विस्तारपूर्वक चर्चा की।

खर्रा ने इस दौरान राजस्थान में चल रही प्रचलित एवं प्रस्तावित सड़क परियोजनाओं के साथ-साथ आमजन को प्रभावित करने वाली प्रमुख समस्याओं को केन्द्रीय मंत्रियों के समक्ष रख उनसे नागरिकों को बेहतर, सुरक्षित एवं सुगम आवागमन की सुविधा उपलब्ध करने के उद्देश्य से त्वरित समाधान हेतु विशेष आग्रह किया गया। उन्होंने बैठक में क्षेत्र की दीर्घकालिक आवश्यकताओं को दृष्टिगत रखते हुए शाहपुरा-रींगस सड़क को के चौड़ाईकरण कर उसे फोरलेन



यूडीएच मंत्री झाबर सिंह खर्रा ने बुधवार को दिल्ली में केन्द्रीय सड़क परिवहन एवं राजमार्ग मंत्री नितिन गडकरी से मुलाकात की। उनके साथ सीकर सांसद सुमेधानंद सरस्वती भी मौजूद थे।

में विकसित करने तथा उसे राष्ट्रीय राजमार्ग का दर्जा प्रदान करने की महत्वपूर्ण मांग की। उन्होंने बताया कि इस परियोजना के पूर्ण होने से क्षेत्रीय समाधान के लिए भी विशेष रूप से ध्यान आकर्षित करते हुए यातायात व्यवस्था को अधिक सुचारु, सुरक्षित

■ शाहपुरा-रींगस सड़क मार्ग को फोरलेन करने और सीकर-जयपुर बाईपास पर ट्रैफिक जाम से राहत दिलाने के लिए विशेष प्लान की मांग उठाई

एवं व्यवस्थित करवाने का आग्रह भी किया। मुलाकात के दौरान केन्द्रीय मंत्रियों ने प्रस्तुत विषयों पर सकारात्मक दृष्टिकोण व्यक्त करते हुए आवश्यक कार्रवाई का आश्वासन प्रदान किया और विश्वास व्यक्त किया कि उनके मार्गदर्शन एवं सहयोग से क्षेत्र की इन महत्वपूर्ण मांगों पर शीघ्र ही प्रभावी निर्णय लिए जाएंगे, जिससे आमजन को बेहतर सड़क सुविधाएं उपलब्ध होंगी तथा सीकर जिले के विकास को नई दिशा प्राप्त होगी। केन्द्रीय मंत्रियों से मुलाकात के दौरान पूर्व सांसद सुमेधानंद सरस्वती भी मौजूद थे।

# राजस्थान संपर्क पर नागरिक संतुष्टि स्तर ऑल टाइम हाई लेवल पर मार्च 2026 में सिटीजन संतुष्टि स्तर 80 प्रतिशत से अधिक पहुंचा

जयपुर। मुख्यमंत्री भजनलाल शर्मा के नेतृत्व में परदर्शी, जवाबदेह एवं नागरिक-केंद्रित शासन की दिशा में राजस्थान ने उल्लेखनीय प्रगति दर्ज की है। प्रदेश की नागरिक-केंद्रित शासन व्यवस्था के तहत संचालित राजस्थान संपर्क हेल्पलाइन (181) पर परिवर्तनों का द्रुत गति से गुणवत्तापूर्ण निस्तारण सुनिश्चित किया जा रहा है। इसके परिणामस्वरूप प्रदेश में मार्च 2026 में लोक शिकायतों के निस्तारण में नागरिक संतुष्टि का स्तर ऑल टाइम हाई लेवल, 80 प्रतिशत से अधिक हो गया है, जो पूर्व माह के लगभग 69.54 प्रतिशत की तुलना में उल्लेखनीय वृद्धि को दर्शाता है।

■ मुख्यमंत्री भजनलाल शर्मा के निर्देश पर मंत्री और ए.सी.एस. से शासन सचिव स्तर के अधिकारी 181 हेल्पलाइन का कर रहे नियमित दौरा

लेवल, 25254 प्रकरण दर्ज किया गया था। इस दिन दर्ज शिकायतें सिर्फ 11788 थीं, जिससे स्पष्ट है कि प्रदेश में शिकायत निस्तारण की गुणवत्ता में निरंतर सुधार सुनिश्चित किया जा रहा है। साथ ही, औसत निस्तारण अवधि घटकर 7 दिवस रह गई है, जो शिकायतों के तेजी से हो रहे समाधान को दर्शाता है। मुख्यमंत्री भजनलाल शर्मा कई बार स्वयं

राजस्थान संपर्क हेल्पलाइन (181) का निरीक्षण कर परिवारियों से सीधा संवाद स्थापित कर चुके हैं, वे पूर्व में निस्तारित प्रकरणों में दी गई राहत एवं समाधान का नियमित फीडबैक ले रहे हैं तथा उन्होंने संबंधित विभागों अधिकारियों को प्रकरणों का त्वरित एवं प्रभावी निस्तारण सुनिश्चित करने के स्पष्ट निर्देश दिए हैं। पिछले दिनों में खाद्य एवं नागरिक आपूर्ति मंत्री सुमित गोदारा ने भी हेल्पलाइन (181) का दौरा कर शिकायतकर्ताओं से संवाद कर फीडबैक लिया है। मुख्य सचिव भी श्रीनिवास ने सभी विभागों के प्रभारी सचिवों को एक परिपत्र जारी कर 4 मार्च से 28 अप्रैल तक हेल्पलाइन पर निर्धारित तिथियों में शिकायतकर्ताओं से संवाद स्थापित करने के निर्देश दिए हैं।

## राज्यपाल बागड़े ने दी बधाई

जयपुर। राज्यपाल हरिभाऊ बागड़े ने राजस्थान दिवस (19 मार्च) की प्रदेशवासियों को बधाई और शुभकामनाएं दी हैं। बागड़े ने राजस्थान दिवस पर जारी अपने संदेश में कहा है कि 'राजस्थान' नाम ही मन में गौरव की अनुभूति कराने वाला है। उन्होंने प्रदेश के मुख्यमंत्री भजनलाल शर्मा द्वारा राजस्थान दिवस भारतीय तिथि से मनाए जाने की घोषणा की सराहना की। उन्होंने कहा कि राजस्थान स्थापना दिवस मात्र एक दिवस नहीं है। यह दिवस हमारे स्वामिमान, सद्भाव की संस्कृति को सहेजने का है। उन्होंने गुर्वार से आरम्भ हो रहे नव संवत्सर 2083 और चैत्र नवरात्रि पर प्रदेशवासियों को बधाई देते हुए कहा कि "नव संवत्सर में नए संकल्प के साथ राष्ट्र और समाज के उत्थान के लिए कार्य करें। शक्ति स्वरूप मां दुर्गा सभी लोगों का कल्याण करें। उन्होंने मां के नू रूपों को नमन करते हुए सभी के जीवन में सुख-समृद्धि और खुशहाली की कामना की है।"

# जलग्रहण विकास एवं भू-संरक्षण विभाग और ऑस्ट्रेलिया इंडिया वाटर सेंटर के मध्य जल प्रबंधन पर एम.ओ.यू.

जयपुर। पंचायती राज मंत्री मदन दिलावर के मुख्य आतिथ्य में जलग्रहण विकास एवं भू-संरक्षण विभाग एवं ऑस्ट्रेलिया इंडिया वाटर सेंटर के मध्य एक समझौता ज्ञापन (एम.ओ.यू.) पर हस्ताक्षर किए गए।



पंचायती राज मंत्री मदन दिलावर की मौजूदगी में बुधवार को जलग्रहण विकास एवं भू-संरक्षण विभाग एवं ऑस्ट्रेलिया इंडिया वाटर सेंटर के मध्य समझौता ज्ञापन पर हस्ताक्षर हुए।

मजबूती मिलेगी। यह सहयोग राज्य को भविष्य की चुनौतियों के लिए बेहतर रूप से तैयार करेगा और समग्र विकास में महत्वपूर्ण योगदान देगा। उन्होंने इस

वाले सभी अधिकारियों एवं विशेषज्ञों के प्रति आभार व्यक्त किया। दिलावर ने विश्वास व्यक्त किया कि यह समझौता दोनों देशों के बीच सहयोग के नए आयाम स्थापित करेगा और आने वाले समय में उत्कृष्ट परिणाम प्रदान करेगा। मुहम्मद जुनैद, निदेशक, जलग्रहण विकास एवं भू-संरक्षण विभाग ने कहा कि राजस्थान जैसे जल-संकटग्रस्त राज्य के लिए जल प्रबंधन एक प्रमुख चुनौती रहा है। ऐसे में यह सहयोग जल संसाधन प्रबंधन, भू-संरक्षण, सुरक्षित पेयजल, तथा जल-ऊर्जा-खाद्य संबंध जैसे महत्वपूर्ण क्षेत्रों में वैश्विक विशेषज्ञता एवं नवीन तकनीकों को अपनाने में सहायक सिद्ध होगा। कार्यक्रम में बसंत माहेश्वरी, निदेशक, ऑस्ट्रेलिया-इंडिया वाटर सेंटर एवं अन्य प्रतिनिधि उपस्थित रहे।

# 8 लाख रु. के मादक पदार्थों के साथ 3 तस्कर गिरफ्तार

जयपुर। राजधानी जयपुर में ड्रग माफियाओं के खिलाफ चलाए जा रहे विशेष अभियान के तहत जयपुर पुलिस कमिश्नरेट की स्पेशल टीम (सीएसटी) ने बुधवार को झोटवाड़ा और बजाज नगर क्षेत्रों में कार्रवाई करते हुए 22.323 किलोग्राम गांजा और 33.45 ग्राम एमडी (मेफेड्रोन) बरामद की है। जब्त मादक पदार्थों की अंतरराष्ट्रीय बाजार में कीमत करीब 8 लाख रुपये आंकी गई है। कार्रवाई के दौरान पुलिस ने तस्करी की राशि के तौर पर 2 लाख 71 हजार 800 रुपये बरामद भी बरामद किए हैं। यह पूरी कार्रवाई पुलिस कमिश्नर की स्पेशल टीम (मेफेड्रोन) बरामद की है। जयपुर पुलिस कमिश्नर (ऑपरेशन्स) ओमप्रकाश के निर्देशन में सीएसटी टीम द्वारा की गई। पुलिस उपउपनि (अपराध) अभिजीत सिंह ने बताया कि पहली कार्रवाई झोटवाड़ा थाना क्षेत्र के आनंद विहार स्थित एक मकान में की गई। जहां पुलिस ने हनुमान रेजीडेंसी के पास दबिश देकर राहुल मालावत (25) और मैना देवी (55) को गिरफ्तार

■ आरोपियों के कब्जे से 22.323 किलो गांजा, 33.45 ग्राम एमडी व 2.71 लाख रुपए बरामद किए

किया। इनके कब्जे से 4.50 लाख रुपये मूल्य का 22.323 किलो गांजा और 2,04,500 रुपये नकद बरामद हुए हैं। आरोपी मूल रूप से गोविंदगाड के रहने वाले हैं और यहां किराए का कमरा लेकर तस्करी कर रहे थे। वहीं दूसरी कार्रवाई बजाज नगर इलाके में महावीर नगर रोड पर कच्ची डेयरी के पास हुई। यहां से पुलिस ने पाली हाल महावीर नगर निवासी रामजीवन बिशोई (19) को गिरफ्तार कर उसके पास से 33.45 ग्राम एम.डी. जब्त की। जिसकी कीमत करीब 3.50 लाख रुपये है। आरोपी के पास से तस्करी के 67 हजार 300 रुपये भी मिले हैं। पुलिस आरोपियों से अवैध मादक पदार्थ की खरीद-फरोख के बारे में पृष्ठताछ करने में जुटी है।